



heletā kehekehe. Ko e ni'ihī ne lōloa. Ko e ni'ihī ne nounou. Pea ko e ni'ihī na'e lanu kehekehe. 'I he taimi na'ā na 'osi aī, na'e 'ave leva 'e Timi mo Mati 'ena ngaahi mahafu taú ki he holoholo'anga lahi 'i he hū'angá.

Na'e talaange 'e Timi, "Ta pehē pē ko e fu'u luó 'a e holoholo'angá.

Na'ā na tangutu leva 'i he ve'e holoholo'angá. Pea na tuku takitaha 'ena ngaahi heletaá ki he holoholo'angá 'o fakangalingali 'okú na tanu kinautolu.

Pehē ange 'a Timi, "Oku ou palōmesi he 'ikai te u toe tau," mo lī hifo 'ene me'ava'inga heletā faka'osí ki he fokotu'ungá.

Pehē ange 'a Mati, "Mo au pē." "Ta ō leva he taimí ni 'o va'inga! Ko e hā 'okú ke fie faí?"

Na'e pehē 'e Timi mo e malimalí, "Ta tā fakatātā"

Malimali ange 'a Mati. "Hili ia peá ta ō 'o va'inga 'i he vaka vavā 'i tu'á."

Na'e tauhi 'e Timi mo Mati 'ena palōmesi 'i he toenga 'o e uiké. Pea na'ā na fiefia ange ke va'inga fakataha hili e tuku 'ena keé. ■

'Oku nofo e tokotaha na'ā ne fai e talanoá 'i Tutā, USA.

heletaá. Ne lahi 'enau taú, pea na'a nau ongo'i halaia, ko ia ne nau fakatomala leva. Na'a nau palōmesi ki he Tamai Hēvaní he 'ikai te nau toe tau. Hili ia pea nau tanu 'enau ngaahi mahafu taú 'i he kelekelé ke fakahaa 'i na'a nau fie tauhi 'enau palōmesi."

Fakafokifā pē kuo ha'u ha fakakaukau kia Timi. "Ta fa'u ha ngaahi heletā loi pea tanu ia mo palōmesi he 'ikai ke ta kē."

Pehē ange 'a Mati, "Sai ia."

Na'e 'omi leva 'e Timi mo Mati ha ngaahi me'a va'inga langa pelesitiki mei he loki 'o Timí pea fa'u ha ngaahi

# Ko e Palōmesi ke TUKU-E-KEÉ

Fai 'e Myrna Hoyt

Makatu'unga 'i ha talanoa mo'oni

"Na'a nau 'ave 'enau ngaahi heletaá, mo e ngaahi mahafu tau kotoa . . . , 'o nau tanu ia 'o loloto 'i he kelekelé" (Alamā 24:17).

Ko ha 'aho faka'ofa'ofa mo'oni 'eni. Na'e ha'u e kāinga 'o Timí, 'a Mati. Pea te ne nofo 'i ha uike kakato 'e taha! Na'e 'ikai ke ne fa'a tatali ke faka'ali'ali ki ai 'ene ngaahi me'ava'ingá mo na va'inga fakataha.

'I he ha'u ko ia 'a Matí, na'e kamata leva ha ngaahi me'a mālie. Na'ā na va'inga mo e fanga ki'i tainasoá mo fakamuna ko ha ongo kaiha'a kinaua 'i tahi, 'i he ongo 'uluaki 'ahó. Na'e fakalata 'aupito. Ka 'i he 'aho hono tolú, na'e 'ikai ke fu'u lelei. Na'e 'ikai ke lava 'a Timi mo Mati 'o felotoi 'i ha me'a.

"Ta hū ki tu'a 'o fulihi 'a e fale 'akaú ko ha vaka vavā!" Ko e lea ange ia 'a Timí.

"Oku 'ikai ke u fie fai ia 'e au. Ta nofo pē 'i fale 'o tā fakatātā," ko e lea ange ia 'a Matí.

"Oku ta'eoli 'a loto ia!"

"'Ikai, 'oku 'ikai! 'Okú ta fai ma'u pē 'a e ngaahi va'inga 'okú ke fie va'inga aī. Ko e hā 'okú ke fili ma'u ai pē 'a e me'a ke ta faí?"

Na'e hoko atu pē 'a e fakafekiki 'a Timi mo Matí. Na'e 'ikai ke na toe fiefia. Na'e 'ikai ke sai'ia 'a Timi he ongo na'ā ne ma'u 'i he taimi na'ā na kē aī. Na'ā ne fakakaukau leva ki ha me'a.

Pehē ange 'a Timi, "E Mati, 'ai ke ta hangē ko e kau 'Anitai-Nifai-Lihaí."

"A hai?"

"Kau 'Anitai-Nifai-Lihaí. Ko e kakai kinautolu 'i he Tohi 'a Molomoná 'a ia na'a nau tanu 'enau ngaahi



TĀ FAKATĀTAĀTE DANI JONES